



खबर संक्षेप

**बुधराम बने कोंडागांव कांग्रेस के जिलाध्यक्ष**  
कोण्डागांव। छत्तीसगढ़ प्रदेश कांग्रेस कमेटी के अध्यक्ष दीपक बैज ने अपनी कार्यकारिणी का विस्तार करते हुए 11 जिलों में नए जिलाध्यक्षों की नियुक्ति की है। इसी क्रम में बुधराम नेताम को कोंडागांव जिले का नया कांग्रेस जिलाध्यक्ष बनाया गया है। पिछले डेढ़ साल से जिलाध्यक्ष बदले जाने की अटकलें लगाई जा रही थीं, जो अब जाकर समाप्त हुई हैं। इससे पहले झूमकलाल दीवान ने कोंडागांव कांग्रेस जिलाध्यक्ष के रूप में सफलतापूर्वक 5 वर्षों तक संगठन का नेतृत्व किया था। बुधराम नेताम कांग्रेस के वरिष्ठ और जमीनी नेता माने जाते हैं। वे 1994 से 2020 तक लगातार 25 वर्षों तक सरपंच रहे हैं और वर्तमान में भी संबर्गपुर के सरपंच पद पर आसीन हैं। उनके कार्यकाल में से 20 साल स्वयं और एक पंचवर्षीय उनकी पत्नी सरपंच रही हैं। 2020 में उन्होंने जिला पंचायत चुनाव लड़ने के लिए सरपंच पद से इस्तीफा दिया था, जिस क्षेत्र में उनकी पहचान अब भी सरपंच के रूप में बनी हुई है। सामाजिक क्षेत्र में भी वे सक्रिय रहे हैं और संयुक्त भूमिका बुधराम नेताम ने कांग्रेस संगठन में भी 10 वर्षों तक कोंडागांव ब्लॉक अध्यक्ष के रूप में कार्य किया और तत्कालीन प्रदेश अध्यक्ष नंदकुमार पटेल एवं भूपेश बघेल के नेतृत्व में संगठन को मजबूत किया। वे सरपंच कार्यकाल के दौरान सरपंच संघ के अध्यक्ष भी रहे। इसके अलावा, पूर्व मुख्यमंत्री मोहन मरकाम के करीबी सहयोगी के रूप में उन्होंने विधायक प्रतिनिधि के रूप में भी काम किया।

दिवस

**शा.उ.मा.वि. शामपुर व सीजी गर्ल्स बटालियन एनसीसी ने किया आयोजन**

हरिभूमि न्यूज़ ►►कोण्डागांव

सीजी गर्ल्स बटालियन एनसीसी एवं शासकीय उच्चतर माध्यमिक विद्यालय शामपुर के संयुक्त तत्वावधान में विश्व जल दिवस के अवसर पर जागरूकता रैली एवं विविध कार्यक्रमों का आयोजन किया गया। इस कार्यक्रम का शुभारंभ विद्यालय के प्राचार्य माननीय अनूप कुमार विश्वास ने हरी झंडी दिखाकर किया। एनसीसी के डेटस ने चौक-चौराहों पर जन जागरूकता रैली निकालकर लोगों को जल संरक्षण का संदेश दिया। इसके पश्चात भारत माता के चित्र पर दीप प्रज्वलित कर कार्यक्रम का विधिवत शुभारंभ किया गया।

जल संकट से निपटने के लिए हमें सामूहिक प्रयास करने होंगे :अनूप कुमार

इस दौरान मुख्य अतिथि अनूप कुमार विश्वास एवं अन्य विशिष्ट अतिथियों का माल्यापर्ण कर स्वागत किया गया। मुख्य अतिथि श्री विश्वास ने अपने उद्बोधन में बताया कि संयुक्त राष्ट्र संघ द्वारा 1993 में शुरू किया गया विश्व जल दिवस जल संकट की ओर लोगों का ध्यान आकर्षित करने के लिए मनाया जाता है। उन्होंने जल संरक्षण के महत्व पर जोर देते हुए कहा कि जल संकट से निपटने के लिए हमें सामूहिक प्रयास करने होंगे। कार्यक्रम की अध्यक्षता कर रहे उप-प्राचार्य श्यामलाल नेताम ने जल को जीवन का आधार बताते हुए इसे बचाने की महत्ता पर प्रकाश डाला। राष्ट्रीय सेवा योजना के कार्यक्रम अधिकारी सहदेव सिंदर ने जल की कमी को वैश्विक समस्या बताते हुए जल बचाने का संकल्प लेने की अपील की।



जल संकट के कारणों पर चर्चा की

व्याख्याता रश्मि चंद्रवंशी ने जल संकट के पीछे जलवायु परिवर्तन और अनियंत्रित जल उपयोग को प्रमुख कारण बताया, जबकि श्रीमती गीता ठाकुर ने कहा कि जल संरक्षण के लिए जन जागरूकता आवश्यक है। सुश्री वेंतन यादव ने जल संकट के प्रति लोगों को सजग रहने का आह्वान किया। शिक्षक घनश्याम यादव ने जल संरक्षण को सामूहिक जिम्मेदारी बताया वहीं अनिल कुमार मंडावी, अध्यक्ष उडान कौड़ा एवं युवा विकास संस्थान, ने युवाओं को इस दिशा में सक्रिय भूमिका निभाने के लिए प्रेरित किया। कार्यक्रम में एनसीसी कैप्टरटेकर सुश्री मुस्कान गुप्ता ने कैडेट्स की भूमिका पर प्रकाश डालते हुए कहा कि एनसीसी के युवा जल संरक्षण अभियान में महत्वपूर्ण योगदान देंगे। कार्यक्रम का संचालन व्याख्याता भारत राम मंडावी ने किया। जिन्होंने समस्त अतिथियों को उनके बहुमूल्य समय के लिए धन्यवाद दिया।

इनका रहा योगदान

कार्यक्रम को सफल बनाने में श्रीमती संजु साहू, चंदन निमोचा, मुकेश यादव व्यायाम शिक्षक, राजमन दुआ एवं समस्त विद्यालय स्टाफ का विशेष योगदान रहा।

गुंडाधुर स्नातकोत्तर महाविद्यालय में विश्व जल दिवस मनाया गया

**कोण्डागांव।** 22 मार्च 2025, शनिवार को शासकीय गुंडाधुर स्नातकोत्तर महाविद्यालय में एनसीसी व भूगोल विभाग के संयुक्त तत्वाधान में विश्व जल दिवस मनाया गया। कार्यक्रम की अध्यक्षता प्राचार्य डॉ. सी.आर. पटेल ने की, जबकि संचालन एनसीसी एएनओ श्रीमती नेहा बंजारे ने किया।



छात्र-छात्राएं रहे उपस्थित

कार्यक्रम के अंत में नेहा बंजारे ने आभार व्यक्त करते हुए जल संरक्षण और स्वच्छता को दैनिक जीवन में अपनाने पर जोर दिया। इस अवसर पर महाविद्यालय के प्राध्यापकगण, एनसीसी व एनएसएस के छात्र-छात्राएं उपस्थित रहे।

नन्हें मुन्ने बच्चों ने बनाये पोस्टर, जल संरक्षण का लिया संकल्प और लोगों को किया जागरूक

**कोण्डागांव।** कोंडागांव जिला अंतर्गत संचालित प्राथमिक शाला जोन्दरा पदर में शनिवार 22 मार्च विश्व जल दिवस पर बच्चों को जीवन में जल के महत्व एवं स्वास्थ्य, कृषि, जल संरक्षण के प्रति जागरूक करने के उद्देश्य से जल है तो कल है जागरूकता कार्यक्रम आयोजित कर बच्चों को जल संरक्षण के महत्व सहित जल स्रोतों की रक्षा ,मानव व जीव जंतुओं के लिए स्वच्छ पेय जल की महत्ता से परिचित कराया गया।

**पीने योग्य स्वच्छ पानी केवल 3 प्रतिशत** – इस अवसर पर बच्चों ने अपनी भावनाओं को जल संरक्षण का सन्देश देते पोस्टर बनाकर व्यक्त किया। संयुक्त राष्ट्र संघ द्वारा प्रतिवर्ष 22 मार्च को विश्व जल दिवस मनाया जाता है शिक्षिका मधु तिवारी ने विश्व एवं भारत में बढ़ रहे जल संकट एवं भूमिगत जल को बचाने के लिए बच्चों को संकल्प दिलाया विश्व के अधिकांश भाग में जल होने के बावजूद पीने योग्य स्वच्छ पानी केवल 3

प्रतिशत है वृक्षों की अंधाधुंध कटाई ग्लोबल वार्मिंग पर्यावरण प्रदूषण के कारण विश्व में जल संकट बढ़ता जा रहा है उन्होंने बच्चों को अपने घर एवं बाड़ी में पौधा रोपण के लिए प्रेरित किया विशेष कर गर्मियों में नल की की टोटियों को बंद रखने, पानी बचाने के लिए प्रेरित किया साथ ही गर्मी में गंदे पानी से होने वाली पेचिस, आंत्रशोथ, से बचने स्वच्छ पानी के उपयोग के लिए जागरूक किया।



वनों को आग से बचाने की कवायद ग्रामीणों को किया गया जागरूक

हरिभूमि न्यूज़ ►►कोण्डागांव

ग्रामीण क्षेत्र के जंगलों में ग्रामीणों द्वारा महुआ बीनते समय जंगलों में आग लगा

- ग्रामीणों के लिए कला जत्था ने दी प्रस्तुति
- वनों में आग न लगाने की दी गई समझाइश



दिया जाता है। जिससे जंगलों में कई सारे जीव जंतु और पेड़ पौधे, वन औषधि नष्ट हो जाते हैं, जंगल में बढ़ती आग से जंगली जानवरों व पेड़ पौधों को नुकसान हो रहा है। इसकी रोकथाम के लिए दक्षिण वन मंडल कोंडागांव द्वारा जागरूक किया जा रहा है, इसमें ग्रामीणों को नाटक व नृत्य के जरिए जागरूकता लाने का प्रयास किया जा रहा है। जंगलों में आग लगाकर ना छोड़े जिससे आग बड़ा रूप लेकर जंगली जानवरों व पेड़ पौधों को नुकसान पहुंचा सकती है। यह बस्तर विकास एवं सेवा संस्थान कोंडागांव के द्वारा नुकड़ नाट कलाकारों के माध्यम से दिया जा रहा है। कोंडागांव दक्षिण वन मंडल के मुमुलु, दहीकोंगा, माकड़ी, मदीपाल वनपरिक्षेत्र के

अंतर्गत वनों को आग से बचाने के लिए बाजार में कला जत्था का कार्यक्रम आयोजित किया गया। इसमें नृत्य, नाटक तथा वक्तव्य के माध्यम से ग्रामीणों को वनों में आग न लगाने की समझाइश दी गई। उन्हें महुआ और पत्तों को अलग कर महुआ बीनने का नियम बताए जाने के साथ ही वनों में आग से होने वाले नुकसान के बारे में विस्तृत जानकारी दी गई।

ये रहे उपस्थित

*इस दौरान परिक्षेत्र अधिकारी, सहायक परिक्षेत्र अधिकारी नर्सरी प्रभारी परिक्षेत्र रक्षक, वन समिति के पदाधिकारी व ग्रामीण उपस्थित रहे।*



कार्यालय के सभाकक्ष में राजनीतिक दलों के प्रतिनिधियों की बैठक

निर्वाचन संबंधी सुझाव प्राप्त करने की गई बैठक

**कोण्डागांव।** भारत निर्वाचन आयोग, नई दिल्ली के निर्देशानुसार कलेक्टर कुणाल दुदावत की अध्यक्षता में आज जिला कार्यालय के सभाकक्ष में राजनैतिक दलों के प्रतिनिधियों की बैठक संपन्न हुई। बैठक का उद्देश्य निर्वाचन संबंधी विभिन्न मुद्दों पर सुझाव प्राप्त करना था, ताकि निर्वाचन प्रक्रिया को और बेहतर बनाया जा सके। बैठक में मतदान केन्द्रों के शुक्तिकरण, मूलभूत सुविधाओं की उपलब्धता, मतदाता सूची के शुद्धिकरण, मतदाताओं को फोटोयुक्त परिचय पत्र प्रदान करने, फोटोयुक्त निर्वाचक नामावलियों के विशेष संक्षिप्त पुनरीक्षण, बीएलओ के कर्तव्यों, नामांकन प्रक्रिया, सामग्री वितरण और मतगणना जैसे निर्वाचन संबंधी महत्वपूर्ण विषयों पर चर्चा की और उपस्थित प्रतिनिधियों से इन बिंदुओं पर अपने सुझाव देने का आग्रह किया। इस अवसर पर विभिन्न राजनैतिक दलों के प्रतिनिधियों ने अपने विचार और सुझाव साझा किए। बैठक में एडीएम चित्रकांत चाली ठाकुर सहित दलों के प्रतिनिधि उपस्थित रहे।

आमोडीपारा में दो बाइक की टक्कर, 5 युवक हुए घायल

हरिभूमि न्यूज़ ►►फरसगांव

थाना क्षेत्र अंतर्गत रांधना आमोडीपारा के पास रविवार को दोपहर एक भीषण सड़क हादसा

- सड़क हादसे में 4 युवकों का पैर टूटा
- घायलों को किया गया जिला अस्पताल रिफर



4 युवकों का एक- एक पैर टूट गया हैं, जिन्हें बेहतर उपचार के लिए जिला अस्पताल रिफर किया गया है। जानकारी अनुसार जोड़ेकेरा निवासी राहुल शोरी पिता नकुल शोरी , योगेश शोरी पिता अर्न्नीलाल शोरी और आकाश शोरी यह तीनों बाइक में सवार होकर फरसगांव से वापस अपने गांव जा रहे थे। एक अन्य बाइक में सवार ग्राम दुधावा बीहावापारा निवासी तरुण शोरी पिता रामप्रसाद और राहुल नेताम पिता सुखचंद नेताम यह दोनों रांधना होते हुए कोंडागांव जा रहे थे। इन दोनों बाइक की रांधना आमोडीपारा मोड़ के पास आमने सामने जबरदस्त टक्कर हो गई । हादसे में सभी युवक घायल हो गए और घायलावस्था में रोड किनारे पड़े हुए थे। राहगीरों द्वारा 108 एंबुलेंस को फोन लगाया गया, लेकिन

कलेक्टर ने मक्का प्रसंस्करण प्लांट का किया निरीक्षण



**कोण्डागांव।** कलेक्टर कुणाल दुदावत ने आज ग्राम कोकोडी में निर्माणाधीन मां दंतेश्वरी मक्का प्रसंस्करण प्लांट का निरीक्षण किया।

इस दौरान संस्था के प्रबंध संचालक विकास खन्ना द्वारा प्लांट के सभी ईकाइयों में निर्माण कार्य के प्रगति से अवगत कराया गया। कलेक्टर द्वारा बचे हुए कार्य को पूरा

करने के लिए संबंधित निर्माण एजेंसी को निर्देश दिए गए। कलेक्टर ने प्लांट में पानी की उपलब्धता का जायजा लिया और पानी की आवश्यकता को पूरा करने के लिए आवश्यक व्यवस्था के निर्देश जल संचालक विकास खन्ना द्वारा प्लांट के सभी ईकाइयों में निर्माण कार्य के प्रगति से अवगत कराया गया। कलेक्टर द्वारा बचे हुए कार्य को पूरा

पेज 11 के शेष...

15 पशु पालकों को...

शामिल है। छत्तीसगढ़ राज्यशासन के द्वारा पशुधन विभाग के माध्यम से कृषक कोशल विकास योजना के अंतर्गत राज्य के कृषकों को आर्थिक रूप से सुदृढ़ बनाने के लिए कृषि आधारित पशुधन को व्यवसायिक रूप देने हेतु प्रतिवर्ष कृषकों को राज्य के अंदर एवं राज्य के बाहर जहां पर कि डेयरी व्यवसाय,पोल्ट्री फार्म, सुकर पालन से जहां आर्थिक लाभ अर्जित किया जा रहा है। उन स्थानों पे भ्रमण कराया जाता है, पशुपालन के हर परिस्थितियों को तकनीकी रूप से कृषकों को समझाया जाता है, ताकि वहां से लौटकर उसका लाभ उठा सकें। इस अवसर पर अतिरिक्त उपसंचालक एवं वरिष्ठ पशु चिकित्सा सहायक शल्यज्ञ डॉ. किरण साहसी, पशु चिकित्सा सहायक शल्यज्ञ डॉ. विजया नागवंशी, पशु चिकित्सा क्षेत्र अधिकारी संतोष चंद्र डे, लक्ष्मीकांत साहू, राजेश निर्मलकर, भगवान सिंह कुंजाम, नरेंद्र कुलदीप, विजय धामेचा जनपद सदस्य खोमिन कोरेटी उपस्थित रहे।

कोड़ोगांव में दिनदहाड़े...

और वापिस लगभग सांय साढ़े 7 बजे वापिस आया। मेरे पिता मनकर ने मुझसे कहा कि घर चलो, तब मैं घर पहुंचा और वहां देखा कि मेरी मां रैयमोतिन उम्र 65 वर्ष अपने घर परछी में लहलुहान पड़ी हुई थी और उसकी मृत्यु हो चुकी थी। मैंने तुरंत गांव वालों को जानकारी दिया। मेरी माँ को कोई अज्ञात व्यक्ति के द्वारा घर के अन्दर घुसकर धारदार टंगिया से हमला करके हत्या कर दिया गया है जिनकी शव घर के अन्दर परछी में पड़ा हुआ है मामला अज्ञात व्यक्ति के विरुद्ध घर के अन्दर घुसकर धारदार टंगिया से हमला करके हत्या करना पाए जाने से मामला प्रथम दृष्टया भारतीय न्याय संहिता 2023 की धारा 331(7)एवं 103(1) कि ओर आकर्षित होता है। प्राथ्मी की रिपोर्त पर थाना कोडेकुर्स में धारा 331 (7)एवं 103 (1) भारतीय न्याय संहिता 2023 के तहत अपराध पंजीबद्ध कर विवेचक रूप पर लिया गया। घटना अतिसेवेदनशील ईलाके की है, पुलिस मामले को की जाँच में जुट गई है।

**हत्या का कारण और हत्यारे की तलाश जारी :** कोड़ेकुर्स थाना प्रभारी ने बताया कि परिजन शव के क्रियाकर्म में लगे हुए है। कार्यक्रम के उपरांत उसके हत्या होने के कारणों को परिवार वालों से पतासाजी किया जाएगा, उसके उपरांत संभावित हत्या करने वालों को चिन्हंकित कर हत्यारों को खोजा जाएगा। अज्ञात हत्यारे के खिलाफ हत्या का मामला दर्ज किया जा चुका है।

कंकाली तालाब के...

का आभार व्यक्त किया। उन्होंने कहा कि नगर को संवारने का जिम्मा जनप्रतिनिधियों की होती है, जिसे हम पूरी ईमानदारी के साथ निभाएंगे। इस अवसर पर मण्डल अध्यक्ष दिनेश रजक, विवेक परते, धर्मेन्द्र चतुर्वेदी, धनेन्द्र ठाकुर, नारायण चंदेल सहित वाईवासी उपस्थित रहे।

सभी के लिए पात्र शिक्षकों के लिए क्रमोन्नत वेतनमान का जनरल आदेश जारी करे शासन

शिक्षकों ने शासन से क्रमोन्नत वेतनमान की मांग को लेकर दिया झापन, सोना प्रकरण से शिक्षक आशान्वित

हरिभूमि न्यूज़ ►►कोण्डागांव

छत्तीसगढ़ टीचर्स एसोसिएशन के प्रदेश अध्यक्ष संजय शर्मा एवं कोण्डागांव जिलाध्यक्ष ऋषिदेव सिंह ने सोना साहू के पक्ष में हुए उच्च न्यायालय के डबल बेंच के निर्णय के आधार पर राज्य शासन शिक्षा

- शासन से संवाद कर आदेश जारी कराने टीचर्स एसोसिएशन करेगा पहल
- क्रमोन्नत वेतनमान के लिए उच्चाधिकारियों को पूर्व में दिया गया है आवेदन

विभाग से मांग किया है कि प्रदेश में कार्यरत सभी एल बी संवर्ग के शिक्षकों के लिए क्रमोन्नत वेतनमान का निर्धारण करने आदेश जारी करे। तदनुसार पात्रताधारी शिक्षकों को क्रमोन्नत वेतनमान देने का जनरल आदेश किया जाये।

प्रदेश में कार्यरत सभी एल बी संवर्ग शिक्षकों की मांग

छत्तीसगढ़ टीचर्स एसोसिएशन जिला कोण्डागांव जिलाध्यक्ष ऋषिदेव सिंह, प्रदेश पदाधिकारी चन्द्रकांत ठाकुर, अखिलेश राय, नीलम श्रीवास्तव, जिला सचिव संजय राठौर, जिला उपाध्यक्ष वरेश ठाकुर, चन्द्रकांत जैन, सुरेन्द्र कुमार ठाकुर, सबाराम चतुरवेदानी, नवलराम, ब्लॉक अध्यक्ष मनोराम नेताम, रमेश प्रधान, रामसिंह मराठी, सुकुमार नेताम, डीमन मरकाम, प्रदेश महिला प्रकोष्ठ मालती धूव, जिला महिला प्रकोष्ठ दत्तेश्वरी नायडू जिला पदाधिकारी कर्ण सिंह बघेल, प्रभुलाल कैदों, गुरदीप छाबड़ा, शम्भु नेताम, दिनेश नाग, काशी उडेण्टी, अवनेश दादोरिया, फुलधर देवांगन, राजेन्द्र पाण्डेय, शिव कुमार तिवारी, अशोक साहू, अवध किशोर मिश्रा, अनील कोरॉम, साधुराम मरकाम, मायाराम उसरे ने कहा है कि सामान्य प्रशासन विभाग द्वारा दिनांक 24.04.2006 व दिनांक 10.03.2017 को क्रमोन्नत वेतनमान के लिए 10 वर्ष में प्रथम व 20 वर्ष में द्वितीय क्रमोन्नत वेतनमान का लाभ प्रदान करने का जारी आदेश के तहत प्रदेश में कार्यरत सभी एल बी संवर्ग के लिए आदेश जारी किया जाये।



खबर संक्षेप

टमाटर 10 रुपए किलो में बिका



जगदलपुर। साप्ताहिक बाजार रविवार को शहरीय एवं ग्रामीण क्षेत्र खरीददार पहुंचे। बाजार में टमाटर 10, मटर 60, करेला 60, फूलगोभी 50, भिंडी 60, आलू 30, प्याज 40, अदरक 180, लहसून 250, लालभाजी, पालकभाजी, मैथी 20 रुपए में 12 जूड़ी बिक रहा है। सब्जियां सस्ते होने से बाजार में भीड़ अधिक रही।

परामर्शदात्री एवं पुनरीक्षण समिति की हुई बैठक

जगदलपुर। वित्तीय वर्ष 2024-25 में सितम्बर 2024 एवं दिसम्बर 2024 जिला स्तरीय परामर्शदात्री एवं जिला स्तरीय पुनरीक्षण समिति की बैठक कलेक्टर हरीश एस. की अध्यक्षता में जिला कार्यालय के प्रेरणा सभाकक्ष में किया गया। बैठक में जिला पंचायत मुख्य कार्यपालन अधिकारी प्रतीक जैन, आरबीआई और नाबार्ड के प्रतिनिधि, लीड बैंक अधिकारी जी तिकी सहित सभी बैंकों के प्रतिनिधि और विभिन्न विभागों जिला स्तरीय अधिकारी उपस्थित रहे। बैठक में गत बैठक की कार्यवाही विवरण में चर्चा किया गया। इसके साथ ही जमा अग्रिम, ऋण जमा अनुपात पर चर्चा, जिलों के बैंकिंग गतिविधियों पर चर्चा, कृषि विभाग, एनआरएलएम (क्रेडिट लिंकेज) मुद्रा योजना, जिला व्यापार एवं उद्योग केन्द्र, खादी ग्रामोद्योग बार्ड, जिला अंत्यावसायी विभाग का जिला विभाग, मत्स्य पालन विभाग, एनयूएलएम, भारतीय स्टेट बैंक ग्रामीण स्वरोजगार प्रशिक्षण संस्थान सहित अन्य विषयों पर चर्चा किया गया।

युवा एवं इको क्लब कार्यशाला का आयोजन



जगदलपुर। जिले में दो दिवसीय युवा एवं इको क्लब कार्यशाला का आयोजन किया गया। उक्त प्रशिक्षण सह कार्यशाला कलेक्टर हरीश एस और मुख्य कार्यपालन अधिकारी जिला पंचायत प्रतीक जैन के निदेशन में किया गया। इस जिला स्तरीय युवा एवं इको क्लब कार्यशाला के दौरान जिला शिक्षा अधिकारी बलिराम बघेल और जिला मिशन समन्वयक अखिलेश मिश्रा के द्वारा खण्ड शिक्षा अधिकारियों, खण्ड स्रोत समन्वयक एवं शिक्षक-शिक्षिकाओं को आवश्यक मार्गदर्शन प्रदान किया गया। जिला स्तरीय युवा एवं इको क्लब कार्यशाला में प्लास्टिक साक्षरता के अंतर्गत प्लास्टिक की उत्पत्ति, इसके विभिन्न प्रकारों, उपयोग और समाज व मानव जीवन पर पड़ने वाले प्रभावों पर चर्चा की गई। कार्यशाला में विश्व पर्यावरण दिवस पर गौरैया की घटती संख्या, विश्व वन दिवस और विश्व जल दिवस के महत्व पर भी चर्चा की गई। बस्तर जिले के सातों विकासखंडों से आए शिक्षकों ने इसमें सक्रिय भागीदारी निभाई।

जन्म-मृत्यु पंजीयन प्रक्रिया सरलीकृत

जगदलपुर। प्रदेश में जन्म-मृत्यु पंजीयन प्रक्रिया को वर्तमान में सरलीकृत किया गया है। जिसके तहत जन्म मृत्यु की घटना जहां जिस जगह पर होती है वहां के पंजीयक संस्था यथा ग्राम पंचायत सचिव, शासकीय स्वास्थ्य केन्द्र प्रभारी, स्थानीय नगरीय निकाय के प्रभारी द्वारा उक्त पंजीयन संबंधी प्रक्रिया संपादित की जाती है। इसे मद्देनजर रखते हुए जनसाधारण को जन्म-मृत्यु का पंजीयन त्वरित रूप से अर्थात तीन सप्ताह के भीतर अनिवार्यतः करवाना चाहिए। छत्तीसगढ़ में वर्तमान में लागू जन्म-मृत्यु पंजीयन अधिनियम 1969 एवं जन्म-मृत्यु पंजीयन (संशोधन) अधिनियम 2023 पर आधारित जन्म-मृत्यु पंजीयन नियम 2001 के तहत जन्म-मृत्यु पंजीयन किया जा रहा है। अधिनियम के अंतर्गत जन्म मृत्यु पंजीयन को समान एवं अनिवार्य बनाया गया है और पंजीकरण घटना के स्थान पर संबंधित पंजीयक के द्वारा ही किया जाता है। इसके बाद 16 सितम्बर 2014 से पंजीयक जन्म-मृत्यु पंजीयन नियुक्त किया गया है।

सी 22वीं वाहिनी सुरक्षा बल ने चिकित्सा शिविर का किया आयोजन

हरिभूमि न्यूज ►► महेड़

पुलिस महानिरीक्षक केंद्रीय रिजर्व पुलिस बल के निर्देशानुसार बीजापुर जिले के मोदकपाल सी/22 वीं वाहिनी केरिपु बल निर्देशानुसार संचालित नागरिक सहायता कार्यक्रम के तहत ग्राम मोदकपाल में निःशुल्क चिकित्सा शिविर एवं सहायता सामग्री वितरण कार्यक्रम का आयोजन किया गया।

इस पहल का उद्देश्य स्थानीय ग्रामीणों को आवश्यक सहायता प्रदान कर सुरक्षा बलों और जनता के बीच मजबूत संबंध स्थापित करना था। कार्यक्रम का उद्घाटन मोहित कपूर कमांडेंट द्वारा किया गया। इस अवसर पर संजीव कुमार द्वितीय कमान अधिकारी एडम व पंकज कुमार द्वितीय

कमान अधिकारी परिचालन संजीव कुमार शर्मा सहायक कमांडेंट सी/12 वाहिनी की उपस्थिति में कमांडेंट मोहित कपूर ने अपने संबोधन में कहा कि केंद्रीय रिजर्व पुलिस बल ने केवल नागरिकों की सुरक्षा करता है, बल्कि भारत सरकार की नीति के अनुरूप स्थानीय समुदायों के विकास और सहयोग को भी बढ़ावा देता है।

यह नागरिक सहायता कार्यक्रम हमारी इसी जिम्मेदारी का हिस्सा है, जिससे ग्रामीणों को प्रत्यक्ष लाभ मिल सके। इस कार्यक्रम के अंतर्गत ग्रामीणों को साइकल, एलइडी टीवी, कपड़े, स्टेशनरी, खेल सामग्री, जल भंडारण टैंक, विभिन्न खेल सामग्री, गमछा, कंबल, बर्तन कुदाल, गैंती एवं कृषि उपकरण



वितरित किए गए। इसके तहत अति संवेदनशील ग्राम, मोदक पॉल, सैंड्रल, पंगनपल्ली, ग्राम पंचायत मुर्किनार गांवों के सैकड़ों ग्रामीणों को लाभ मिला, जिनमें पुरुष, महिलाएं और बच्चे शामिल थे। इसके साथ ही, डॉ अशोक नारायण मुख्य चिकित्सा अधिकारी के नेतृत्व में एक

निःशुल्क चिकित्सा शिविर भी आयोजित किया गया, जिसमें ग्रामीणों ने स्वास्थ्य परामर्श, उपचार एवं दवाएं प्राप्त की। ग्राम सरपंच और जनप्रतिनिधि ने इस पहल की सराहना करते हुए कहा कि केरिपु बल के द्वारा आयोजित यह कार्यक्रम हमारे गांव के लिए बहुत उपयोगी साबित हुआ है।

स्वच्छता ही सेवा के लिए युवा थीम पर अध्ययनशाला में हुई साफ-सफाई

हरिभूमि न्यूज ►► जगदलपुर

महेंद्र कर्मा विश्वविद्यालय के अध्ययनशाला में साफ सफाई हुआ यह कार्य सात दिवसीय विशेष शिविर लगाने के लिए पूर्व अभ्यास के रूप में अध्ययनशाला की साफ सफाई किया गया। राष्ट्रीय सेवा योजना की थीम स्वच्छता ही सेवा के लिए युवा पर ग्राम कविआसना में सात दिवसीय विशेष शिविर दिनांक 24 से 30 मार्च तक लगाया जाएगा। इस दौरान 80 स्वयंसेवकों ने भाग लिए सभी ने 10 के ग्रुप में अपना ग्रुप बनाया है सभी ने साफ सफाई करके विशेष शिविर को



सफल बनाने के लिए पूर्व अभ्यास किया। महादल नायक भुवन सिन्हा, महादलनायिका सुश्री सुमन राठौर को बनाया गया। आज सुबह 8 बजे सभी स्वयंसेवकों ने विशेष शिविर के दौरान क्या क्या करना है

यह पूरा कार्य योजना बना लिया। इसके बाद सभी विद्यार्थी ने राष्ट्रीय सेवा योजना का नारा, गीत गाते हुए अध्ययनशाला बीएड भवन, एमबीए भवन, कंप्यूटर भवन की साफ सफाई किया।

खेल महोत्सव के विजेताओं को मिला पुरस्कार



हरिभूमि न्यूज ►► जगदलपुर

खेल एवं युवा कल्याण विभाग द्वारा छत्तीसगढ़ खेल महोत्सव का जिला स्तरीय आयोजन प्रियदर्शनी स्टेडियम में किया गया। खेल महोत्सव के विजेताओं को बस्तर पण्डूम कार्यक्रम स्थल में जनप्रतिनिधियों और अधिकारियों ने पुरस्कार और नगद इनामी राशि दिया गया। रस्साकस्सी में

महिला वर्ग में लोहडीगुड़ा विकासखंड प्रथम स्थान मिला, पुरुष वर्ग में जगदलपुर विकासखंड ने प्रथम स्थान प्राप्त किया। संखली खेल में महिला और पुरुष वर्ग में लोहडीगुड़ा ब्लॉक ने पहला स्थान प्राप्त किया। गेड़ी दौड़ में महिला वर्ग में कमला कश्यप लोहडीगुड़ा ब्लॉक और पुरुष वर्ग में लच्छन नाग लोहडीगुड़ा ब्लॉक ने पहला स्थान प्राप्त किया।

शासन के अल्टीमेटम की प्रति जलाकर सचिवों ने किया विरोध प्रदर्शन

हरिभूमि न्यूज ►► जगदलपुर

शासकीयकरण की एकसूत्रीय मांग को लेकर पिछले पांच दिन से हड़ताल कर रहे पंचायत सचिवों ने शासन के 24 घंटों के भीतर हड़ताल समाप्त करने के आदेश की प्रति को जलाकर विरोध प्रदर्शन किया। सचिवों ने कहा कि 1 अप्रैल तक मांग पूरी नहीं होने पर प्रदेश भर के सचिव मंत्रालय का घेराव करेंगे।

हड़ताल कर रहे सचिवों ने मांग पूरी नहीं होने पर आत्मदाह की



चेतावनी देते हुए कहा कि मोदी की गारंटी पूरी नहीं होने पर प्रदेश पंचायत सचिव संघ के बैनर तले पिछले 5 दिनों प्रदेश के 11 हजार से

अधिक सचिव काम बंद कलम बंद कर अनिश्चितकालीन हड़ताल पर बैठे हैं। जगदलपुर ब्लॉक अध्यक्ष ललित कुमार पाण्डे व अन्य सचिवों

ने बताया कि प्रदेश सचिव संघ ने केंद्र सरकार के दो साल के भीतर निगमितीकरण के वादे को लेकर सरकार के खिलाफ धरना देकर आवाज उठा रहे हैं। सरकार के अल्टीमेटम के बाद हमने राज्य सरकार के आदेश की कॉपियां जलाई और अपनी मांगों को लेकर हड़ताल खत्म नहीं करेंगे। प्रदर्शन के बाद भी मांग पूरी नहीं होने पर सचिवों ने आत्मदाह करने की चेतावनी दी है। इस दौरान राज्य सरकार के आदेश की कॉपियों को

सचिवों ने धरनास्थल में जलाकर राज्य सरकार के खिलाफ नारेबाजी कर विरोध जताया। पंचायत सचिवों के काम बंद कलम बंद अनिश्चितकालीन हड़ताल से पंचायतों में सभी तरह के कार्य ठप पड़े हैं। ग्रामीणों को काम कराने सरकारी दफ्तरों का चक्कर काटना पड़ रहा है। सचिव संघ अध्यक्ष ललित पाण्डे ने बताया कि सचिव 29 विभाग के 2 सौ से अधिक प्रकार के कार्य करते हैं बावजूद हमारी जायज मांग पूरी नहीं की जा रही है।

उपकेन्द्र से 10 गांव के 2803 उपभोक्ताओं को मिलेगी बेहतर बिजली सेवा

हरिभूमि न्यूज ►► जगदलपुर

बस्तर संभाग के सभी जिलों में विद्युत कंपनी द्वारा उपभोक्ताओं की सुविधा के लिए उपकेन्द्रों की स्थापना की जा रही है। इसी क्रम में

बागोडार में विद्युत उपकेन्द्र में अतिरिक्त पावर ट्रांसफार्मर की स्थापना

ग्राम बागोडार में संचालित 33, 11 केव्ही विद्युत उपकेन्द्र में 3.15 एमव्हीए क्षमता का एक अतिरिक्त पावर ट्रांसफार्मर की स्थापना पश्चात विद्युत कंपनी जगदलपुर क्षेत्र के कार्यपालक निदेशक एसके ठाकुर



द्वारा ऊर्जीकृत किया गया। विद्युत उपकेन्द्र बागोडार में नवस्थापित 3.15 एमव्हीए अतिरिक्त पावर ट्रांसफार्मर की स्थापना लागत 67.28 लाख रूपए है एवं जिससे लगभग 30 किमी विस्तारित उच्छादब लाईनों द्वारा कॉंकर विकासखण्ड के 10 ग्रामों में 2803

विद्युत उपभोक्ताओं को विद्युत की बेहतर उपलब्धता सुनिश्चित होगी। इस क्षेत्र में अब तक बागोडार विद्युत उपकेन्द्र में स्थापित 3.15 एमव्हीए क्षमता के एक मात्र पावर ट्रांसफार्मर से विद्युत की आपूर्ति की जाती थी। एक अतिरिक्त पावर ट्रांसफार्मर की स्थापना से बागोडार

मगवान के घर जाएं तो मांगने का भाव नहीं आना चाहिए

हरिभूमि न्यूज ►► जगदलपुर

शहर के वृंदावन कॉलोनी में आयोजित श्रीमद् भागवत महापुराण कथा ज्ञान यज्ञ का रविवार को भक्तों द्वारा जमकर फूलों की होली खेलने के साथ समापन हो गया।

जीते जी मुक्ति चाहते हैं तो हर कार्य में ईश्वर कृपा देखिए

घन है तो सदकार्य में लगाएं दिखावा से किसी का भला नहीं

इस मौके पर सुदामा चरित्र का वर्णन करते हुए वृंदावन धाम से लेकर पहुंचे भागवतार्चाय गोपाल ने कहा कि सुदामा गरीब है थे, किंतु उन्होंने कभी किसी के सामने हाथ नहीं फैलाया, जबकि द्वारकाधीश उनके परम मित्र थे। यह प्रसंग शिक्षा देता है कि जब भी भगवान के घर जाएं तो मन में मांगने का भाव नहीं



दिखावा से ही आर्थिक बोझ

भागवत कथा के अंतिम दिन सम्राट्ठ राक्षस और कामदेव की पत्नी रति की कहानी सुनाते हुए कथाकार ने कहा कि जीते जी मुक्ति चाहते हैं तो हमें हर कार्य में ईश्वर कृपा देखनी चाहिए। भक्ति कार्य में दिखावा नहीं होना चाहिए। व्यक्ति के आव भाव से पता चल जाता है कि वह क्या सोच रहा है। उन्होंने कहा दिखावे का काम नहीं होना चाहिए। घन है तो सदकार्य में भी खर्च करना चाहिए, दिखावा ही फिजूल खर्ची का सबसे बड़ा कारण है। दिखावे के फेर में ही लोग अपने घर का खर्च बढ़ा चुके हैं और यह भी कहते हैं कि जाहे विधि राखे राम, जेहि विधि रहिए।

आना चाहिए। वे तो सर्वज्ञाता हैं। हमारी मनः स्थिति अच्छी तरह से समझते हैं। उनसे मांगने की

आवश्यकता ही क्या है। पंजाब सनातन सभा के वरिष्ठ पदाधिकारी अशोक अरोरा द्वारा वृंदावन



सुदामा से सीखें आत्मसम्मान

सुदामा का परिवार भूखा रहता था, सुदामा को श्रीकृष्ण से मिलने द्वारकाधीश के पास भेजा। पत्र में उन्होंने इतना ही लिखा कि लोक महीने में दो दिन एकादशी का व्रत रखते हैं हम तो महीने भर एकादशी का व्रत कर रहे हैं। इसके प्रतिरूप में कृष्ण ने कहा भाभी, अब आपके घर में रोज द्विदश रहेगा, बच्चे कभी भूखे नहीं रहेंगे। यह कथा समाज को बतलाती है कि ईश्वर सर्वज्ञाता है। मंदिर जाएं पर मन में मांगने का भाव न रखें। सुदामा चरित्र की कथा के दौरान श्रीकृष्ण सुदामा की सजीव झांकी भी दिखाई गई। कथा के अंत में भक्तों ने जमकर फूलों की होली खेली और प्रसाद ग्रहण किया।

कॉलोनी में 17 मार्च से 23 मार्च तक श्रीमद् भागवत महापुराण कथा ज्ञान यज्ञ आयोजित किया गया।

रविवार को इस सात दिवसीय अनुष्ठान का समापन हुआ। सुबह हवन यज्ञ संपन्न कराया गया।

शिविर में दिव्यांगजनों को दिया गया सहायक उपकरण



हरिभूमि न्यूज ►► जगदलपुर

सामाजिक अधिकारिता शिविर का आयोजन समाज कल्याण विभाग द्वारा रविवार को किया गया। भारतीय कृत्रिम अंग निर्माण निगम, जबलपुर के एडिप योजना के तहत जिले चयनित 374 दिव्यांगजनों को 660 सहायक उपकरण राशि 32 लाख का सामग्री निःशुल्क वितरण सांसद बस्तर श्री महेश कश्यप के कर कमलों के द्वारा किया गया है, जिसमें जिले के सातों विकासखण्ड के उपस्थित दिव्यांगजनों को प्रदाय किया गया। उक्त सामग्री हेतु हितग्राहियों का चयन भारतीय कृत्रिम अंग निर्माण निगम के द्वारा वर्ष 2023 में चयन किया गया था, ट्राय यसायकल, बैटरी ट्राय सायकल, श्रवण यंत्र, बैशाखी, रोलेटर, व्हीलचेयर, वाकिंग स्टीक, स्मार्ट फोन, सुगम्य केन, एडिएल कोट आदि निःशुल्क उपलब्ध कराया गय है। कार्यक्रम में जिला पंचायत अध्यक्ष वेदवती कश्यप, जनपद पंचायत अध्यक्ष पदलाम नाग, उपाध्यक्ष पुरुषोत्तम कश्यप, सरपंच, ग्राम पंचायत



आड़ावाल जयंती कश्यप, ज. पंचायत सदस्य श्रींति शर्मा, समाज कल्याण विभाग उप संचालक श्रीमती सुचिता लकड़ा तथा समाज कल्याण विभाग के समस्त अधिकारी कर्मचारीगण तथा जनपद पंचायत के अधिकारी कर्मचारीगण तथा भारतीय कृत्रिम अंग निर्माण निगम के कर्मचारी-अधिकारी गण के उपस्थिति में कार्यक्रम किया गया ।

स्टैण्ड पर बसें नहीं रुकने से यात्री हो रहे परेशान



हरिभूमि न्यूज ►► जगदलपुर

रोडवेज बस अड्डे का लाभ लोगों को नहीं मिल पा रहा है। बस अड्डे पर बसों

बसों को स्टैंड में रूके अन्यथा होगी कार्रवाई

का ठहराव न होने पर यात्रियों को चौराहे तक की दौड़ लगानी पड़ रही

है। परिवहन विभाग के उड़नदस्ता प्रभारी निरीक्षक अनिल गारदे ने बताया कि बस्तर संभाग अंतर्गत जिला मुख्यालय कोंडागांव बस स्टैंड में बस खड़ी नहीं हो रही थी। उसके लिये उड़नदस्ता जगदलपुर की टीम ने पहुंचकर समस्त बस ऑपरेटरों को कहा गया कि सभी बसों को बस स्टैंड में रुकने को कहा गया, अन्यथा कार्रवाई की जाएगी।

बम्हनी में हुआ सास-बहू सम्मेलन

हरिभूमि न्यूज ►► जगदलपुर

सामुदायिक स्वास्थ्य केंद्र नानुरग के अंतर्गत सेक्टर नगरनार के ग्राम पंचायत भवन बम्हनी में स्वास्थ्य विभाग द्वारा सास बहू सम्मेलन में

आपसी परिचय कर वाद विवाद की हुई स्थर्था

आयोजित किया गया। इसमें सास बहू का सर्वप्रथम स्वास्थ्य विभाग के कर्मचारियों द्वारा स्वागत किया गया, साथ ही आपसी परिचय कर वाद विवाद की प्रतियोगिता संपन्न की गई। इसके बाद सीमित और सुरक्षित परिवार के बारे में जानकारी दी गई। इस अवसर पर ब्लॉक की ब्लॉक प्रोग्राम मैनेजर शकुंतला, ब्लॉक के बीटीइओ श्रीमती सुनेना सेते,



सुपरवाइजर नामनारायण सेठिया और श्रीमती रेखा यादव अपने विभाग के सभी कर्मचारियों के साथ शामिल रहे। बीपीएम शकुंतला ने बताया कि स्वास्थ्य विभाग द्वारा आयोजित इस तरह की आयोजन में समुदाय को स्वास्थ्य विभाग से जोड़ने के लिए आवश्यक दिशा निर्देश राज्य स्तर से प्राप्त होते हैं, जिसका फायदा क्षेत्र की जनता को

दिए जाने का प्रयास स्वास्थ्य विभाग द्वारा किया जाता है। इसी तरह बीटीइओ श्रीमती सुनेना सेते द्वारा सभी महिलाओं को अपने सीमित और सुरक्षित परिवार को समृद्ध बनाए रखने के लिए और उनके सही ढंग से लालन पालन के बारे में सबको बताया गया। कार्यक्रम का संचालन सुपरवाइजर नारायण सेठिया द्वारा किया गया।

पाथरी में पति-पत्नी ने दी परीक्षा



हरिभूमि न्यूज ►► जगदलपुर

बस्तर जिले के बकावंड ब्लॉक के ग्राम पाथरी के प्राथमिक शालाओं में रविवार को ग्रामीण पति-पत्नी और अन्य लोग परीक्षा देने पहुंचे। शिक्षक अनाम कश्यप ने बताया कि जिन लोगों ने कभी स्कूल का मुंह नहीं देखा था ऐसे लोगों को साक्षर बनाने के लिए सरकार ने पहल की है। लोगों को यह समझाया गया कि साक्षर बनने पर प्रमाण पत्र मिलेगा और अनपढ़ होने का जो कलंक है वह मिट जाएगा। हरिभूमि से चर्चा में खासपारा के मंगलसाय कश्यप ने बताया कि मेरी पत्नी जगबती और मैं दोनों ने आज परीक्षा दी। वहीं बोलोराम ने भी 60 साल की उम्र में परीक्षा देने पर अलग तरह का अनुभव मिलने की बात कही। 40 से 65 साल तक के गांव के महिला, पुरुषों ने परीक्षा में भाग लिया। इस मौके पर शिक्षक नीलकुमार बघेल, बुधराम कश्यप, द्रोपदी बेसरा, बरनाड मिंज आदि मौजूद थे। बताया गया कि लोगों को प्रोत्साहित करने के लिए चाय और बिरकट दिया गया। प्राचार्य शिवा रेड्डी ने बताया कि बास्तानार ब्लॉक के दुलाराला स्कूल में दूधमुहे बच्चे के साथ महिलाएं पहुंचीं। कुछ महिलाएं छोटे-छोटे बच्चों को साथ लेकर आईं।

ख़बर संक्षेप

**बुर्जुग महिला ने फांसी लगाकर की खुदकुशी**  
कांकेर। थाना कांकेर अंतर्गत ग्राम डंवरखार में लगभग 65 वर्षीय महिला छेरकिन बाई नेताम 22 मार्च को घर में फांसी लगाकर आत्महत्या कर लिया है। मृतिका के बेटे ने चंद्रशेखर नेताम ने घटना की जानकारी पुलिस को दिया। पुलिस ने मर्ग कायम कर विवेचना में लिया है। आत्महत्या करने का कारण अभी तक पता नहीं चल पाया है।

**खंडी नदी एनीकट में वाहन गिरा, चालक बाल बाल बचा**



**भानुप्रतापपुर।** टैक्सि में चलने वाला कूजर वाहन 23 मार्च को भानु प्रतापपुर अंतगढ़ मार्ग पर खंडी नदी में बने एनीकट में गिर गया। दुर्घटना का कारण वाहन का टायर टूटना बताया जा रहा है। इस पूरे घटना में ड्राइवर को मामूली चोट आई है घटना के समय वाहन में कोई सवारी नहीं थी। भानु प्रतापपुर का रविवार को मेला होने के कारण सवारी को लाने ले जाने के काम में यह वाहन लगे हैं, परंतु संयोग वश सवारी नहीं होने से बड़ा हादसा टल गया। एनीकट में गिरे कूजर के चालक को दुपट्टे के सहारे निकालकर जान बचाया गया।

**जिले में 447 दिव्यांग श्रमिकों को मिला रोजगार**



**दंतेवाड़ा।** जिले में जिला प्रशासन ने विशेष रूप से अक्षम (दिव्यांग) श्रमिकों के जीवन स्तर और आर्थिक स्थिति को सशक्त बनाने के लिए मनरेगा के तहत रोजगार उपलब्ध कराने की पहल की है। जिले के सभी ब्लॉकों में इस योजना के अंतर्गत दिव्यांगजनों को काम दिया जा रहा है, जिससे उन्हें आत्मनिर्भर बनने का अवसर मिल रहा है। नियद नेलानार योजना में शामिल गांव धुरली, गमावाडा, झिरका ,कमालुर, मूलैर एवं बानपुर के दिव्यांग श्रमिकों को भी रोजगार मिल रहा है। जिसमें उन्हें पानी पिलाने का कार्य, पंजी संधारण का कार्य, झूला बर देखरेख जैसे हल्के श्रम का कार्य प्रदान किया जा रहा है।मनरेगा के तहत दिव्यांगजनों को मजदूरी कार्यों में शामिल करने का प्रावधान है, जिससे वे भी अन्य लोगों की तरह कार्य कर सकें और सम्मानजनक जीवन-यापन कर सकें।

निधन

**गोविंदराम साहू**  
दुर्गुकोंदल। दुर्गुकोंदल के व्यापारी संध के सदस्य दुर्गुकोंदल निवासी गोविंदराम साहू का निधन हो गया, वे कुछ दिनों से अस्वस्थ चल रहे थे। उनका इलाज के दौरान धमतरी में निधन हो गया एवं उनका अंतिम संस्कार दुर्गुकोंदल के मुक्ति धाम में किया गया। अंतिम संस्कार में बड़ी संख्या में ग्रामवासी व रिश्तेदार उपस्थित रहे।

प्रमाण पत्र बनाने समीक्षा बैठक का आयोजन

मोपालपटनम। कलेक्टर जिला बीजापुर के निर्देश पर अनुविभागीय अधिकारी राजस्व मोपालपटनम के अध्यक्षता में तहसीलदार मोपालपटनम, विकासखंड शिक्षा अधिकारी, बीआरसी एवं सहायक खंड शिक्षा अधिकारी ने समस्त हाई स्कूल, हायर सेकेंडरी स्कूल, मिडिल स्कूल, प्राइमरी स्कूल, पोस्ट कैंबिन, आश्रम, छात्रावास, तथा अशासकीय संस्थाओं के प्राचार्य एवं प्रभान अध्यापकों का बैठक आयोजित कर बच्चों का शत प्रतिशत जाति प्रमाण पत्र बनाने, अपार आईडी तैयार करने, जन्म प्रमाण पत्र बनाने की समीक्षा की गई। 12 दिवस के

**तुरंत आराम के लिए**

**तुलसी आयुर्वेदिक चिकित्सालय**

पता - तुलसी निवास, बस स्टैंड के पीछे, **उपाध्याय**  
नर्सिंग होम के सामने, धमतरी **जो. नं. : 9993010732**  
लकवा रोड, वातरंगा - सभी प्रकार के दर्द, गठियाबात, साइटिका,  
झुनझुनी वात, कमरदर्द, घुटना दर्द, अकड़न, नस रोग का इलाज  
**चर्मरोग - दद, खुजली, बमबो, मू्र में छल्ल होना का इलाज**  
पेट रोग - कब्ज, गैस, भूख न लगना, खट्टी डकार आना का इलाज  
**बवांशैर - मसला होना, खून निकलना, खुजली होना का इलाज**  
**पुरुष रोग - घातुसाव, शीघ्रपतन व कमजोरी का इलाज**  
**रक्ती रोग - लाल, लकड़े पानी आना, मलिक रुकावट का इलाज**  
बुखार, खांसी, स्वांसरोग, मूत्ररोग, केशरोग, दांतरोग का इलाज

# भानुप्रतापपुर के दिनी मेले के शुभारंभ में चावल एवं पुष्प पंखुड़ियों से की देव पूजा

हरिभूमि न्यूज ►► भानुप्रतापपुर

आस्था एवं परंपरा के अनुरे संगम के साथ भानुप्रतापपुर का 3 दिवसीय वार्षिक मेला आयोजन 23 मार्च को प्रारंभ किया गया। मेले में नगर के साथ आसपास के गांवों से आए ग्रामीणों एवं उनके देवी-देवताओं का भारी हुजुम में आस्था और संस्कृति के विभिन्ना रंग देखने को मिले। इस मौके पर भीगे चावलों एवं पुष्प-पंखुड़ियों की वर्षा के साथ देवी-देवताओं की अगुवानी की

गई। इस दौरान नगर अध्यक्ष निखिल सिंह राठौर ने नगर और गांव के निवासियों से मेला में आकर भरपूर आनंद लेने का आग्रह किया है । भानुप्रतापपुर में आयोजित 3 दिवसीय वार्षिक मेला में स्थानीय के साथ देवी-देवताओं का पारंपरिक रीति-रिवाजों के साथ हुआ महासंगम एवं पूरे विधि-विधान के साथ देव परिक्रमा संपन्ना हुई। व्यापारियों ने लगाई दुकानों को नगर पंचायत द्वारा मुक्त कर दिया गया है,



जिससे व्यापारियों में दुकान लगाने की उत्सुकता देखी जा रही थी। इस मेले में पहले दिन ही ग्रामीणों की भीड़ मेले देखने पहुंचे जिससे दुकानदारों को काफी खुश नजर आए। इस बार के वार्षिक मेले में पहली बार नगर पंचायत के अध्यक्ष और पार्षदों के निर्णय अनुसार पास वितरण नहीं होगा और आम जनता को राहत पहुंचते हुए टिकट दरों को कम कर दिया गया है, जिसमें मेले में आए हुए झूले व्यापारियों को भी नुकसान न हो और मेला में भिड़ भी हो

सके। इस बार सभी झूला का मूल्य 40 रुपए होगा और सिर्फ नया झूला का मूल्य 80 रुपए होगा जो इस मेला में आकर्षण का केंद्र रहेगा। भानुप्रतापपुर थाना प्रभारी रामेश्वर देशमुख के नेतृत्व में पुलिस टीम के साथ व्यवस्था दुरुस्त करने के लिए मेले से लगे सभी चौक चौराहे पर सुरक्षा व्यवस्था रखी गई है, ताकि कोई अप्रिय स्थिति उत्पन्ना न हो और साथ ही मेले में पुलिस पेट्रोलिंग कर नागरिकों की सुरक्षा एवं अनहोनी से बचाने के लिए पर्याप्त व्यवस्था की गई।

परीक्षा में 1298 छात्रों ने आनलाइन तथा 112 ने आफलाइन किया था आवेदन

## मावा मोदोल की महापरीक्षा अभियान में जिले के 839 परीक्षार्थी हुए शामिल

हरिभूमि न्यूज ►► कांकेर

मावा मोदोल योजना के तहत प्रतियोगी परीक्षाओं में सफलता हासिल करने के लिए अभ्यर्थियों के लिए निःशुल्क कोचिंग प्रदान करने चयन परीक्षा सह स्क्रीनिंग टेस्ट 23 मार्च को लिया गया। उक्त परीक्षा के लिए जिला मुख्यालय के अलावा विकासखंड मुख्यालयों में भी परीक्षा केन्द्र बनाया गया था।

कलेक्टर कांकेर नीलेश कुमार महादेव क्षीरसागर के मागदर्शन में आयोजित परीक्षा में 1298 छात्रों ने आनलाईन तथा 112 छात्रों ने आफलाईन कुल 1410 प्रतिभागियों ने परीक्षा में सम्मिलित होने के लिए आवेदन किया था, जिसमें जिले से कुल 839 प्रतिभागियों ने परीक्षा में भाग लिया। जिला शिक्षा अधिकारी ने बताया कि कांकेर जिला मुख्यालय में 362 प्रतिभागियों तथा भानुप्रतापपुर मुख्यालय में 374 प्रतिभागी, दुर्गुकोंदल में 48, चारामा में 33, पखांजुर और नरहरपुर में 11- 11 इस प्रकार कुल 839 प्रतिभागी महापरीक्षा अभियान में सम्मिलित



हूए। उल्लेखनीय है कि योजना के तहत जिला मुख्यालय कांकेर एवं भानुप्रतापपुर में इसकी शुरुआत की गई है। जिला पंचायत के सीईओ हरेश मंडावी ने बताया कि स्क्रीनिंग टेस्ट निःशुल्क कोचिंग के लिए प्रतिभागियों ने चयन परीक्षा में बढ चढ़कर भाग लिया। वर्तमान में 350 बच्चों को निःशुल्क कोचिंग दिया जा रहा है। इसे बढ़ाकर 500 करने की कार्ययोजना है, जहां

इन बच्चों को लाखों खर्च कर भिलाई, दुर्ग, बिलासपुर जैसे शहरों में जाकर पढाई करनी पड़ती थी वही सुविधा जिले में देने का प्रयास कर रहे है और कोचिंग के माध्यम से राज्य शासन के विभिन्न प्रतियोगी परीक्षाओं की तैयारी करा रहे हैं। उन्होंने बताया कि नया बैच 01 अप्रैल 2025 से प्रारंभ करने की कार्ययोजना है। जिला पंचायत सीईओ ने कहा कि

परीक्षार्थियों का जल्द ही चयन सूची जारी कर जिले के वेबसाइट में अपलोड कर दी जाएगी। जिला प्रशासन का लक्ष्य अधिक से अधिक जिले के युवाओं को पीएससी जैसे कठिन परीक्षा हेतु तैयार किया जाना है, इसके अलावा व्यापम, रेल्वे, बैंक, एसएससी आदि की भी परीक्षाओं की तैयारी कराई जा रही है, जो प्रतिभागी पुलिस, वन विभाग, अग्निवीर, सेना में जाना चाहते है उनके लिए भी फिजिकल प्रशिक्षण 01 अप्रैल से ग्राम मूल्ता भानुप्रतापपुर कैम्प में दिया जावेगा।

निःशुल्क कोचिंग में सीजीपीएससी में ग्रिम्पल्स परीक्षा उत्तीर्ण किये छात्र भी सम्पर्क कर सकते हैं, उन्हे पीएससी मेंन्स और साक्षात्कार की तैयारी भी निःशुल्क कराई जावेगी। प्रतियोगी परीक्षा के अनुरूप छात्रों का विभाजन कर अध्यापन कराई जा रही है। छात्रों को प्रतियोगी परीक्षा के अनुरूप निःशुल्क पाठ्य सामग्री पुस्तकें भी एक ही छत के नीचे उपलब्ध कराई गई है ताकि बच्चे लगातार अध्यापन कर सके और अपने लक्ष्य को प्राप्त कर सके।

## नशामुक्ति को लेकर दरमा थाना एवं पखनार चौकी पुलिस ने किया जागरूक

हरिभूमि न्यूज ►► दरमा

पुलिस अधीक्षक बस्तर शलभ सिन्हा के मार्गदर्शन में पुलिस चौकी पखनार ने नशा मुक्ति अभियान के तहत लोगों को जागरूक किया साइबर अपराध यातायात नियम और महिलाओं से संबंधित कानून की जानकारी दी पुलिस चौकी पखनार ने गुमडपाल मे तीर्थधारा महिला समिति द्वारा महिला मंडई कार्यक्रम आयोजित किया गया था।

पखनार चौकी प्रभारी राजेश कुमार राठौर के नेतृत्व में लोगों को नशा मुक्ति अभियान को लेकर जागरूक किया साइबर अपराध यातायात नियम तथा महिलाओं से संबंधित अपराधों के लिए बने कानून की जानकारी दी। दरभा पुलिस पखनार चौकी पुलिस ने स्थानीय गुमडपाल महिला मंडई मे जागरूकता कार्यक्रम आयोजित किया निरीक्षक राजेश कुमार राठौर ने ग्रामीणी, व्यापारी, तथा चालकों को बढ़ते अपराध की रोकथाम की



जागरूक करते कहा की सड़क दुर्घटना में घायल होने वालों को वह जिससे तल तक पहुंचाएँ एक नेक व्यक्ति बने उन्हें पुरस्कृत भी किया जाएगा। साइबर अपराधी उन्हें विभिन्न माध्यम से ठगी कर सकते हैं। जिसके लिए सावधान रहना है मोबाइल पर अज्ञात मैसेज बैंक से संबंधित जानकारी ओटीपी आदि का आदान-प्रदान नहीं करना है नशे से युवाओं को दूर रहना है इसके अलावा बाल भिक्षावृत्ति, बाल श्रम, मानव तस्करी, की रोकथाम बाल अपराध, महिला अपराध व सुरक्षा आदि की जानकारी दी। सबसे

पहले लोगों को यह जानकारी होनी चाहिए कि साइबर अपराध क्या है जैसे वर्तमान में डिजिटल अरेस्ट, वॉइस चेंजर, लोन गेमिंग, ऑनलाइन एप्लीकेशन शेयर ट्रेडिंग इन ए महंगी चीज सस्ते में देने का लालच फेक फेसबुक इस्टा आईडी से रुपयों के मांग फर्जी अश्लील वीडियो कॉल आदि माध्यम से लोगों को कैसे डरा कर फसाया जा रहा है की जानकारी दी गई। इसे बचाने हेतु बताया गया कि डिजिटल अरेस्ट जैसा कोई प्रावधान नहीं होता यह सब साइबर क्रिमिनल के हथकंडे हैं जिनमें न फंसे एवं किसी भी प्रकार से कोई ओटीपी शेयर ना करें।

### बिजली, पानी की समस्या से गांव में परेशानी : मौर्य

घाटलोहंगा। पूर्व जनपद पंचायत सदस्य और वरिष्ठ कांग्रेसी नेता बैद्यनाथ मौर्य ने प्रेस विज्ञापि जारी करते हुए राज्य सरकार पर गंभीर आरोप लगाए हैं। उन्होंने कहा कि बस्तर जनपद पंचायत क्षेत्र में इन दिनों बिजली और पानी की समस्या विप्लव रूप धारण कर चुकी है, जिससे गांवों में हाहाकार मच गया है। बावजूद इसके, सरकार इस संकट पर चुपों साथे हुए है और किसी भी प्रकार की त्वरित कार्रवाई करने के बजाय मौन दत धारण किए हुए है। बैद्यनाथ मौर्य ने कहा कि बस्तर के कई गांवों में बिजली की कटौती ने गांमीणों के जीवन को बेहाल कर दिया है। किसानों के लिए सिंचाई की समस्या गंभीर हो गई है, क्योंकि वे बिना बिजली के अपने खेतों में पानी नहीं दे पा रहे हैं। गर्मी के मौसम में पानी की भारी किल्लत भी उत्पन्न हो गई है। सरकारी जल आपूर्ति योजना की स्थिति बदतर हो चुकी है, और कई गांवों में लोग पानी के लिए भटक रहे हैं। कई बार पानी के लिए लंबी-लंबी लाइनों में खड़े रहने के बावजूद भी गांवों को पर्याप्त पानी नहीं मिल पा रहा है।



## केन्द्रीय रिजर्व पुलिस बल ने जीता ग्रामीणों का दिल



हरिभूमि न्यूज ►► गीटम

कोण्डापारा गाँव में सिविक एक्शन प्रोग्राम के तहत 231वीं वाहिनी, सीआरपीएफ की सी एंव एफ समवाय ने शासकीय विद्यालय में गाँववालों को भोज करवाया तथा ग्रामीणों को जरूरी उपयोग के सामानो का वितरण किया। जिसमें साडी, लुंगी, गमछा, चप्पल, कंबल, स्कूल बैग, स्कूल ईश, नोटबुक, पेंसिल बॉक्स, पानी की टंकी, सोलर लैंप, फावड़ा, गेंती, पतीला, कड़ाही, किनेट, वॉलीबाल तथा फुटबॉल खेल से संबंधित सामग्रियों के साथ-साथ साईकिल का भी वितरण किया गया। सिविक एक्शन प्रोग्राम के साथ मेडिकल कैम्प का

आयोजन भी किया गया जिसमें डॉ. सुब्रतो मण्डल, सी.एम.ओ. के द्वारा ग्रामीणों को जरूरत की दवाईयां वितरित की गई। इसके अलावा इस वाहिनी द्वारा ग्राम पंचायत अरनपुर तथा पोतली के सामुदायिक सहभागिता उद्देश्य के लिए एल.ई.डी. टेलीविजन, 50 नग स्टील प्लेट (थाली) व ग्लास भी वितरित किए गये ताकि विशेष अवसरों / उत्सवों के दौरान ग्रामीणों द्वारा इस्तेमाल किया जा सके। सुनील भवर, कमाण्डेंट -231वीं वाहिनी, सीआरपीएफ के नेतृत्व में इस कार्यक्रम का आयोजन किया गया, साथ ही सोलंकी विजयकुमार मनोहरराव, सहायक कमाण्डेंट, राजेश, सहायक कमाण्डेंट, जनपद सदस्य जनपद-

पोटली, अरनपुर थाना प्रभारी, अरनपुर सरपंच, अरनपुर उपसरपंच एवं सैकड़ों ग्रामीणी भी इस कार्यक्रम में मौजूद रहे। इस अवसर पर सुनील भवर, कमाण्डेंट -231वीं वाहिनी, सीआरपीएफ ने ग्रामीणों को अवगत कराया कि वे अपने बच्चों को शिक्षित एवं जागरूक करें जिससे कि वे देश के बेहतर नागरिक बन सके तथा देश के विकास में अपना योगदान दे सके साथ ही उन्होने अवगत कराया कि सीआरपीएफ का उद्देश्य ग्रामीणों के मन में सुरक्षा की भावना पैदा करना है। इसके पश्चात वहीं उपस्थित सभी ग्रामीणों ने सीआरपीएफ द्वारा किये गये इस कार्य की भूरि-भूरि प्रशंसा की तथा सीआरपीएफ का धन्यवाद ज्ञापन किया।

## किसान कांग्रेस के प्रदेश अध्यक्ष मिश्रा का स्वागत कर समस्याओं की दी जानकारी

**भानुप्रतापपुर।** जिला किसान कांग्रेस एवं ब्लॉक कांग्रेस कमटी भानुप्रतापपुर के द्वारा छत्तीसगढ़ प्रदेश किसान कांग्रेस के अध्यक्ष अभिषेक मिश्रा का नगर अगमन पर बाजे-गाजे तथा आतिशबाजी के द्वारा स्वागत किया गया। स्वागत के बाद छत्तीसगढ़ प्रदेश किसान कांग्रेस के अध्यक्ष ने रेस्ट हाउस में काँग्रेसियों से विस्तृत चर्चा किया और काँग्रेसियों ने किसानों की समस्या से उन्हें अवगत कराया।

भानुप्रतापपुर में छत्तीसगढ़ प्रदेश किसान कांग्रेस अध्यक्ष अभिषेक मिश्रा के स्वागत के बाद ब्लॉक कांग्रेस अध्यक्ष वीरेन्द्र सिंह ठाकुर द्वारा क्षेत्र में लो वोल्टेज, विद्युत कटौती, लेम्पस में धानो का उठाव नहीं होना, सरकार द्वारा



केन्द्र की बोनस राशि का भुगतान नहीं होना, रबी एवम खरीफ फसलों के समय खाद-बीज की पर्याप्त उपलब्धता नहीं होना, बेमौसम वर्षा तथा ओला वृष्टि से मक्के की फसल को नुकसान जैसे किसानों की समस्या से उन्हें अवगत कराया। प्रदेश अध्यक्ष ने धानो का उठाव नहीं होना, सरकार द्वारा

वोल्टेज, कटौती को दुर्भाग्यजनक एवं सरकार की विफलता बताया। इसके लिए उन्होंने प्रदेश स्तरीय आंदोलन की जरूरत बताया। किसानों की समस्याओं के अतिरिक्त संगठन की मजबूती के लिए कार्यकर्ताओं को महत्वपूर्ण सूझाव भी दिए। प्रदेश अध्यक्ष के साथ काँग्रेस के प्रदेश सचिव जनक नन्दन कश्यप

तथा किसान काँग्रेस के प्रदेश सचिव भी का स्वागत किया गया। कार्यक्रम का आयोजन प्रदेश महामंत्री मुकेश चंद्राकर तथा जिला अध्यक्ष अमर कचलाम ने ब्लॉक काँग्रेस के सहयोग से किया। इस अवसर पर पूर्व नगर पंचायत अध्यक्ष सुनील पाद्री, राजकुमार ठाकुर, गुरदीप ढाँडसा, विजय धमेचा, युवक कांग्रेस प्रदेश सचिव पंकज वाधवानी, नव निवाचित जनपद अध्यक्ष सुना राम तेता, जनपद अध्यक्ष दुर्गुकोंदल गोपी बढ़ाई, अमृत सचेती, कृष्णा टेकाम, श्याम शुक्ला, चेतन मरकाम, खेमलाल साहू, आकाश यदु, निक्की ठाकुर, नरेश जैसवाल, नवनिर्वाचित जनपद सदस्यगण, सरपंच गण सहित काँग्रेस जन सम्मिलित रहे।

online Booking:-[www.tripuryatra.com](http://www.tripuryatra.com)

**Individual & Group Tour**  
**Honeymoon Tours**  
**School Collage Tour**

**23 मई से 03 जून 2025, 06 जून से 17 जून 2025, 25 जुलाई से 05 अगस्त (सावन में) (12 दिन)**

सुविधा ज्यादा सबसे कम राशि पर

**नेपाल विदेश यात्रा**

**पद्मपतिनाथ, माँ मनोकामना देवी, लुम्बिनी (भगवान बुद्ध का जन्म स्थान), पोखरा(गुप्तेश्वर महादेव,डेविड फॉल विद्यवासीनी मंदिर, फेवातालक), काठमांडू (बुद्ध नैलकंठ, बुद्ध स्तूप, काठमांडू दार्ज), गोस्वामि, बनारस (श्री काशी विश्वनाथ जी अतिरिक्ति), अयोध्या (श्रीराम जन्मभूमि), जनकपुर (सौता मईया का जन्म स्थल), सीतामणी**

**नेपाल विदेश यात्रा के इंडिविडुअल (व्यक्तिगत) पैकेज के लिए संपर्क करें।**

**राशि: स्लीपर 17500/-, 3 एसी 27,500/-, 2 एसी 30,500/- (+5% GST)**

Since-2007

**श्री त्रिपुर तीर्थ यात्रा सेवा समिति**

KAPUR, D-26, Sector-4, Karam Vihar, NITDA-Shop No. 207, 202, 203 S.S. Puda, Power House Road

**संपर्क करें:-7354-411411**